

ዳግማዊ ሕዳር ን one nation Eritrea:-

ዝመስለኩምን የኸሰበና እዩ ትብልዎ ፖለቲካዊ መርገጽን መስመርን ሒዝኩም ክትጎዓዙን ክትቃለሱን መሰልኩም እዩ። ወላ እውን፡ እንተዘይተራእይኩም፡ መሰል ብሄር ናይ ገለ ክፋል ሕብረተሰብ ኤረትሪያ ከይትቐበሉን ክትነጽጉዎን። ጸገም የሎን። ንኸልኦት ሰልፍታትን ውድባትን ግንባርን በርጌሳዊ ማሕበራትን ብዘይርትዓዊ ክሲ ክትጥቅኑ ግን ኣይግድን! ነቲ ክሳብ ሕጂ ክቡር ዋጋን ጸዕርን ከፊልኩም ዘጸበቑኩም ስምኩም፡ዝምጥን እውን ኣይኮነን።

እምንቶና፡ ንስኹም ኩኑ ዝኸነ ሰልፍን ግንባርን በርጌሳው ማሕበረ ሰብን፡ መንነት ወሃብን ከልካልን ኣይኮነን። እቲ ቅድሚ ሕጂ ዝተዋህበ ኣብ ባይታ ትርጉም ዘይብሉን ዘዩርበሉን መንነት ብሄር(ጎደሎን ስንኩፍን ኣምር 9 ብሄራት) እውን ብዊንታ ሓይ ፋሺስት ሸፍታ ሰብ(ኢሰያስ) ንፖለቲካዊ ረብሓን ሃልኪን ተባሂሉ፡ ዝተዋህበ እምበር ቅዋማዊ ስርዓት ዝኸተል ባይቶ ዝሃቦ የሎን። እንታይ ረቢሕኩም ብሄር ትግርኛ ይኹን ካልእ ረኪብኩም ካብ ምርኣት ሳዕስዒትን ዳንኬራን ምድጋፍን ምድኸርን ምጥቓዕን ክሳራን ህልቂትን ዘይሓልፍ? ሓቢርና፡ ኩልና፡ ብዘርኢ ተጋሩን ንዓባይ ትግራይን ኢትዮፕያ ዝኸድሙ ሓሙሻይ መሳሪዕ ተጋሩ ኣብ ኤረትሪያ(ህግዲፍ)፡ ንድከር ኣሎና። መንእሰያትናን ህዝብና ተገፊዑ። ተኣሲሩ። ተሓይሩ። ተረሺኑ። ሃሊቕ። ዓበይቲና፡ ዓበይቲ ዓድን ህዝብን፡ ናይ ፖለቲካ መራሕቲን(ከም ጂ15) ስማውያን ሚኒስትራትን ዝመሰሉ እንታይ ረኪቦም? ንኣብነት ህዝቢ ዓፋር እንታይ ረኪቡ? ኣብ ልዕሊኡ ጽንታ ይፍጸም ኣሎ። ጸጋታት ዓዲ ድማ ይዝረፍ! ህዝቢ ትግርኛ ከ እንታይ ከሲቡ? ወ ሓንቲ! ጉልበቱን ደሙን ጸጋታቱን ይዝረፍ፡ ይምዝመዝ፡ ከም ሰቡ! ንግዚኡ፡ ካብ ኣብራኹ ዝወጹ ዝመስሉ ነቲ ዝህረፍ ኮረሻ-ስልጣን ተወጢሖም ኮፍ እንተበልዎ፡ እቲ ጉዳይ፡ ከም ብማዕይ፡ ኣብ ምድረበዳ ቀላይ ማይ ዝመስል ምርኣት ሚራዥ ጠባርን ኣህራፍን ኣጋጋይን ኣታላሊ ሜላ ጥራይ እንተዝርይኮይኑ ህዝቢ ትግርኛ ዝረኣ ዝኸሰበ ዓቢ ነገር እንታይ ኣሎ? ሕብረተሰብ ኤረትራዊ ወደባት ትግርኛ፡ ባዕሉ፡ ዝገደደ ግዳይ ጨኸናን ግፍዕን ጽንታን እዩ ኮይኑ ዘሎ። እቲ ረባሊ ኣካል፡ ደቂ ሹማንቲ መሳፍንቲ ትግራይን ተጋሩን ነበርን ገለ ብቁንጥሩ ጥቕሚ ዝሰድዑን ህዝቦም፡ዝጠለሙ ኤረትራውያን ባእታታትን እንተዘይኮኑ መን ረቢሑ? ዓድታትን ቁሽታትንን ገዛውትን ትግርኛ ይኹን ካልኦት ብሄራትገረውረው ዶ ይብላ የለዋን እየን? ደቀን ፍቕዶ ኩርናዓት ዓለም ፋሕ-ጽንግራሕ ኣይኣዎምን?! ኣብ ባይታ፡ ብተግባር፡ ቁሎሕ እንተ ኢልና፡ ኣተኩርና እንተ ተዓዚብናን፡ መን ክኸሰብ ይርኣ? ኣብዚ ዝኸሰብ ትግራይን ተጋሩን እንተዘይኮይኖም እንታዎይ ኤረትራዊ ኣዩ ዝኸሰብ?

ናትና ከም ብሄር ምፍላጥን ምህላውን ዘይምህላውን ዝጎድኣኩም ወላኣንቲ የሎን። መንነት ዝህብን ዝኸልክልን ኣካል የሎን። ዝኸሕድ ክህሉ ይኸእል። ክትክሕዱ ትኸእሉ፡ ከም ሰብኩም፡- ንግዝያዊ ይኹን ናይ ሓዋሩ፡ ፖለቲካዊ ረብሓ ክትብሉ ። ንኣብነት ቁጽሪ ኣባላትኩም ክብ ኣብ ምባል። ህግዲፍን ኣጋዝያን ዝጥቀምሉ መስመር ፖለቲካዊ ጎስጓስ ን ምኽሳብ ኣባላት ትጥቀሙ ዘለኹም የምስለኩም፡ኣሎ። ከምኡ ተጠቂሞም ኣባላቶም ስለዘበርከቱ። ተነራሚርኩም ዝረኸብኩም ትመስሉ። ትመስሉ እየ ዝብል ዘለኹ።

መንነት እኮ መለላይን መጻውዒን ሓይ ህዝቢ እዩ። "ኣቦና ዝሃበና ወንበር፡ ወዲቓ ኣይትስበር፡ ሞይታ ኣይትቐበር!" ኢልና ኢናንኣምን። ንዘልኣለም፡ነባሪት እያ። ወሃቢን ከልካልን የብላን። ንለማመኖን ንሓቶን "ኣጽድቐልና" ንብሎ ኣካልን ባእታን የሎን። ኣርባዕተ ነጥቢ። ንሕና ንሕና ኢና። ትግርኛ ኣይኮናን። ትግርኛ ግን ክቡር ዝኸነ ቋንቋናን ክፋል ባህልናን መንነትና እዩ። ዓረብ ኣይኮናን። ሶማል ኣይኮናን። ተጋሩ ወላ ኣምሓሩ ኣይኮናን። ኤረትራውያን ጀበርቲ ኢና። መበቆልና፡ ከም ካልኦት ኣሕዋት ብሄራት፡ ቤጃ ን በለውን ዝሕመረቱ፡ ሳሆ፡ ዓሳውርታን ብዓቢኡ ዘለዎ ኮይኑ ከም ንሓይ ዓቢ ሩባ፡ መገብቲ ወሓይዝ ዝጽምበራኣ፡ ካልኦት ዉልቀሰባትን ቤተሰብን ኣህዛብን እምነትን ኣብ ውሽጢ ሕብረተሰብና ተዋሲቦም ተጸንቢሮምን ርዒሞምን ኣብ መስርሕ ሕብረተሰብናን ምምስራቱን ከም ማንም ብሄር ዝተራእየ ሓቂን ክስተትን እዩ። ካብና እውን ኣብ ካልእ ብሄር ይኹን እምነት ብፍትወት ይኹን በስገዳድ ከይዶም ርዒሞም ዝተጸንበርዎን ብሄራት ኣለዋ። ኣብ ታሪኽ ከም ጥርኑፍ ሕብረተሰብ ካብ ንጅምር ብውሕዱ 1400 ዘቐጸርና ህዝቢ ኢና። ሓቢርና፡ ሽግርን ጸበባን ርህዮትን መግዛእትን ስደትን ህልቂትን ጽንታን ተጻዊርና ዘሕለፍና ኢና። ኣብዚ መበል 21 ክፍለ ዘመን ኣሞ ኣብዛ ሓቢርና፡ምስ ህዝብና ደምና ዘፍሰስናላን ከቢድ ክሳራ ዝተሰከምናላን ኤረትሪያ፡ ዳግማይ ውዲት ጽንታን ክሕደትን ክንርኢ እኳ እንተገረመና ፋልማይና ኣይኮነን። ናይ መጠረስታ እውን እዩ ኢልና ኣይንእምንን።

ስለዚ፡ ሰልፊ ሓንቲ ሃገር፡ ገለ ውልቀ ሰባት ካብ ሕብረተሰብ ጀበርቲ፡ኣሉታዊ ተመክሮ ዓሌትነትን ወጽዓን ኣቐጢዑዎምን ህንጡይነት ረቢጽዎም፡ ነዲሮም "ጀበርቲ ጀበርቲ፡" ኢሎም እንተ ጨደሩን እንተኣጽመሙኹምን፡ ከምኣም ዓቕሊ ኣጽቢብኩም ነቲ ዝዓበየ ህዝቢ ኣዋሲንኩምን ከሲስኩምን ኣብ ዘዩድሊ ሸኽርተታዊ ምንግራም ዘእቱ የብልኩምን። ግቡእ እውን ኣይኮነን። ንሶም፡ ክንደይ ካብ ሚእቲ ናይቲ ሕብረየሰብ እዮም? 1% ኣይኮኑን! ከምዚ ዓይነት ተርእዮ ኣብ ሕብረተሰብ ጀበርቲ ጥራይ ዘይኮነ ኣብ ካልእ ሕብረተሰብ ኤረትሪያ ብፍላይ ኣብ ትግርኛ ብብዝሒ ዝርኣ ጠባይ እዩ። ዓቕሊ ኣይተጽብቡ ባጃኹም።

" ባጃኹም፡ ስለ ማርያም፡ ብሄር ሃቡና፡ እመኑልና፡ መሩቕልና'ባ" ኢሉ እቲ ሕብረተሰብ ጀበርቲ ኣየጨንቐኩምን ኣይሓተኩምን

እዩ። አይትሰከፉ። ጥራሕ፡ ቃልስኹም አጽፊፍኩም፡ አንጻር እዚ ከሐድን ጠላምን በላዒ ሰብ ዝኾነ ፋሺስታዊ ሽፍታ ስርዓት ተቐላሰ። ጉዳይና ባዕልና አላናዮ። ዐዕዮ ገዛና ነሳልጥ ጥራይ። አብ ጻል መገዲ ዘእቱ የብልናን። አብ መጻኢት ናጻን ሓራን ቅዋማዊትን ዲሞክራሲያዊትን ኤረትርያ ናይ ኩልና ዕጩን ብጽሒትን መሰልን እጃምን ግዴታን፡ ብብሄር ዲና ክንውደብን መሰልና ክንሓትትን ክኸበርን ሽዑ ነርክበሉ። ናይ ሕጂ ንግበር። ሕጂ ዝጠልበና መድረኽ፡ ሓቢርና ከመይ ጌርና ናብዛ ኩሉና ንብህጋ ሰላማዊትን ፍትሓዊትን ቅዋማዊትን ዲሞክራሲያዊትን ኤረትርያ ንበጽሕ እዩ።

ደጊምና ንሓተኩም ዘሎና ግን፡ ሓደ ዓቢ ክፋል ሕበረተ-ሰብ ኤረትርያ፡ ማለት ሕብረተሰብ ጀበርቲ፡ ብእሽካዕላል፡ አጓኒኻን አዋሲንካን አናሺኻን አቆናዲብካን ዘይሕብሩ ለሚጽካን፡ ሕጂ ብናይ ካልእ ዘይርትዓዊ ክሳራ እንጀራኻ ክጥዕመልካ ምብሳል ስእሊ ካልእ ጸላሎ ቀቢእካ፡ ስእልኻ ኮሓሊልካ አጸቢቕካ ምዕባይን ምስ ምንታይ ይቐጻር ? ደው በለለይ ክብላጸልካ ዝዓይነቱን፡ ምስ አጉል ምምጽዳቕን በለጽን ዶ አይቁጸርን? ከም መሰልል ንመን ረጊጽኩም፡ ናብ ላዕሊ ዘሊልካ ምድያብ? ሰልፊ ናህዳ ኤረትርያ ረጊጽካ፡ ንገለ ካብ ኣጋእዝያን ዝሓከሉን በካይዳ እቲ ሽፍታዊን ገንዘባዊ ምጥፍፋእ ዝመልኦ ኣካይዳ ኣጋእዝያን ዝኸረዩን ዘይዓገቡን ኣእዳዎም፡ ዝሰሓቡን የግዳስ ብጽልኢ ኣሰላምን ጀበርቲ ኤሬትራውያን ዝተጸለሉ ፋላላት ንምኽሳብ ድዩ? ብዝሒ ኣባልነት ንምኽዕባትን ምብዛሕን? ኣብዚ ህሞት ከምዚ ዓይነት ባህሪ ምርኣይኩም፡ ኣን ብውልቀይ፡ ከምኡ ይመስለኒ። ተጋግዶ እንተ ኮይነ ይፈረመላ። ከምኡ፡ እንተኾይኑ ግን፡ ንህዚኡ ትኸስቡ ትኸኑ፡ ኣብ ቀጻሊ ግን፡ ነብሰ-ቅትለታኣ ፈተን ኮይኑ ጥራይ ኮይኑ ዝተርፍ። አብ መንጎኹም ወኻሩን ኣዛብእን ኣእቲኹም፡ ዘርብሓኩም ኣይመስለንን! ሰልፍኹም፡ ቁጽራዊ እምበር፡ ዓይነታዊ ኣይከውንን።

ሰልፊ ናህዳ ኤረትርያን ዋን ኔሽን ኤረትርያን ጎረ-ጎረ ተሰራሪዐን ተሓቐቐፈን ተኸባቢረን ንናጽነት ኤረትርያ ካብዚ ፋሺስትን ናዚን ኣጽናትን ኣገልጋሊ ባዕዲ ሽፍታ ምምሕዳር ኢሰያስ ምቅላስ ኣይሓይሽን?

ሰልፍኹም ስለምንታይ ኣዕናዊን ተጻባኢን መንገዲ መሪጻ?

ብኣፍ No division ትብሉ፡ ብተግባር ግን፡ ስምን ቃልስን ካልኣት ሰልፍታት ተጻልሙ? እዚ ንቕድሚት የመርሽ ዶ ይመስለኩም?

ስለምንታይ ግዜና ኣብ ሕድሕድ ምዝልላፍን ምውድዳርን ነሕልፎ?

ሰልፊ ናህዳ ኤረትርያ ትወስደልኩም፡ ኩላሶ-መኣዲ የለን። ስለምንታይ እዚ ኩሉ ተጻብኦ?

ብውልቀይ ዝሓቶ፡ ምክብባር ጥራይ እዩ። ኣብ ርትዒን ምኽንያትን ወድዓውነትን ጭብጥን ዝተመርኮሰ ነቐፌታን ምትእርራምን እውን እኣምን ። ነዚ ምትእርራም ኣውን እተልብ።

ምስ ኣኸብርት።

ኣነ ሓደ ንነብሰይ ጥራይ እንተዘይኮይኑ ንማንም ዘይውክል፡ ወላ ዝወጻእኩሉ ቤተሰብ እውን ትኹን ዘይውክል፡ ኣሹንካይዶ ንብሄረይ፡ ኤረትዊ ዜጋ፡ ሓውኩምን ጽቡቕኩምን ዓወትኩምን ዝምነ እዩ።

ወደሓንኩም

እቲ ናብ ወያነ/ተጋሩ ዝተነበ ጽሑፍ ብዙሕ ሓቅታትን ጽቡቕ መልእኽትን እኳ እንተለዎ፡ ክእረም ዝግብኦ ገለ ጌጋ ፡ ማለት ትዕቢትን ሻርነትን ጠቕነን ዝተባዕጦ ወይ ዝሓዘለ መልእኽቲን ጌጋን ዘለዎ ይመስል። ንኣብነት፡ ኣብ መበል ከባቢ 15:20 ፡ "ወያነ--፡-ግንባር ዓፋር፡ ግንባር ኩናማ፡ ግንባር ሳሆ፡ ግንባር ጀበርቲ ኣቐምኩም ።።።" ክብል ይስማዕ ኣንባቢ። እዚ ውጹእ ሓሶትን፡ ጸለመን፡ ትዕቢታውን፡ ሻራውን ጠቕነ ኮይኑ ነቲ ረዚን መልእኽቲ ዘፋኹስን ኣንፈቱ ዘስሕትን ኮይኑ ይርከብ።

ፈለማ፡ ግንባር ጀበርቲ ዝበሃል የለን። ብወያነ ዝቐመ "ግንባር ጀበርቲ" ዝበሃል እንተሎ ኣምጽኡልና። እዚ ዝበልኩም ነእዛና ጋሻ እዩ። ወይ ኣምጽኡ፡ ወይ ተኣረሙ።

ምናልባት፡ 'ግንባር ጀበርቲ' ማለትኩም፡ ሰልፊ ናህዳ ኤረትርያ(ናህዳ ማለት ትንሳኤ ማለት እዩ)፡ ማለትኩም እንተኮይኑ፡ ስለምንታይ በቲ ግቡእ ዝጽውዕሉ ሽሞም፡ ማለት፡ 'ሰልፊ ናህዳ ኤረትርያ' ኢልኩም፡

ዘይትጽውዑዎ? ኣጉል ትዕቢት? መስፍንነት? ትምክሕቲ? ምድንጋር? ሕራይ፡ ንሰልፊ ናህዳ፡ 'ግንባር ጀበርቲ' ካብ በልኩማ፡ ሻርነት-ብከጥቃዓኩም፡ ንግንባር ኣጋእዝያን ከ 'ግንባር ትግርኛ' ኢልኩም፡ ዘይትጽውዑዎ? ብሓቂ ከኣ ግንባር ትግራይ-ትግርኛ እዩ። ኣይኮነን ድዩ? ንስኹም ንሰልፊ ናህዳ ኤረትርያ 'ግንባር ጀበርቲ' ኢልኩም ተጻዊዕኩማ፡ ሰባት ን ዋን ኔሽን ልክዕ ከም ህግዲፍ፡ 'ግንባር ትግርኛ' እንተበልዎ ትኸክል ዶ ይመስለኩም? ስለምንታይ? ከምኡ ድዩ? እዚ ምስ መሰል ህዝብታት፡ መሰል ናጻ ምትእኽኻብ ክሳብ ምውዳብ ምግሃስ

አይቁጸርን? ምንሻውን? ዝንቡዕ ፖለቲካን ስለምንታይ አድልዎ? እንታይ ንምክሳብ? ንሙን ንምክሳብ? ንሙን አጓኒኹን? አዋሲንካን አግሊልካን ንሙን: ምሕቋፍ?

ሰልፊ ናህዳ አኤረትርያ: ግንባር ድዩ? ግንባር አይኮነን። ዕጡቕ ሰራዊት የብሉን። ቃልሱ ብሰላማዊ መገዲ እምበር ብጎነጽ ዝኣምን አይኮነን። ስለምንታይ ግንባር ኢልኩሞ? ብረት አልዒሉ በረኻ ዝወጸ አሎ? አይግብኡን እዩ ማለታይ አይኮነን። መሰሉ እዩ ነዚ ዓማጺ ስርዓት ክገጥሞ። ግን ጎነጻዊ አይኮነን።

ስለምንታይ'ከ: ብወያነ ከምዝቐመ ጌርካ: ዘይነበረን ዘየሎን ትገልጹ? ሰልፊ ናህዳ ኤረትርያ ንቅዋማዊትን ዲሞክራሲያዊትን ኤረትርያ ንምቅላስን ዝተጋህሰ መሰል ደቂ ጀበርቲ ንምውሓስን ብ2006 ኣብ ሱዳን ብግዲሳት ኤረትራውያን ተወላድቲ ጀበርቲ እዩ ተመስራቲ እምበር ብወያነ አይኮነን። ምስ ወያነ ዘራኽብ ወላኣንቲ የብሉን። ዝተዛበዐን: አጸላሚን ሓሶት መልእኽቲ: ንምሕላፍ ስለምንታይ አድልዎ? ንሕና: ዘይንፈልጦ ሚስጢር ትፈልጥዎ እንተለኩም ሃዩ አፍልጡና።

ከምቲ ኣብ ላዕሊ ዝጠቐስክዎ: እዚ ጌጋታት ገዲፍካ: እቲ መልእኽቲ ረዚን ዝምስገንን ይመስል። ኣብቲ ዝሓልፍ መልእኽቲ ግን ጸለመን: ጠቐነን: ምግናንን: ሓሶትን ትምክሕትን እንተተወሲኹዎ ነቲ ረዚን ኣወንታዊ መልእኽቲ ብኣሉታ ይጸልዎ ጥራሕ ዘይኮነ: ይብሕብሉን(ዘሮ ወይ ባይ ይገብሮ)ን ኣንፈት ናይቲ መልእኽቲ እውን ይጠውዮ። መኣዝኑ የስሕቶ።

ግንባር ዋን ኔሽን: ዛጊት: ከም: ማንም ውድብን ግንባርን ኣብ ገለ ገለ ኣረኣእዮአም እኳ ዘሰክፍ ኣረኣእዮ እንተለዎም: ንኣብነት: 9 ብሄራት ዝብል ዝንቡዕን ከፋፋሊን ዘየስርሕን: ውድቕ-ኣምር-ብሄር ህግደፋውያን: ገዲፍካ: ኣዝዩ ዝምስገን ስራሕ ክሰርሑ ዝጸንሑን ቅርኒብ ዓይኒ ሓፍ ዘብል ኣድናቕት ክምእርፍ ዝጸንሑ እውን እዮም። ኣነ ሓይ ካብ ኣድናቕታም እዩ ነይረ።

ጽቡቕ ክኸዱ ጸኒሑም: ኣብ ክንዲ ኣብ ምትእኽኻብ ንሃገራዊ ዕርቅን: ምርድዳእን ፍትሕን ሰላምን ኢሂን ሚሂን ዝሰርሑን ዝሰብኩን ስለምንታይ ሕጂ ናብ ዘዩዲን ኣህሊኺን ግዜ ዘባኽንን ዘቀያይምን ናብ ምትፍናንን ምጥቕቓንን ሃለውለው ክእትውናን ክመርሑና መሪጸም?

እንተዘይተጋግዮ: ሓው ዳኒኤል ዋን ኔሽን ንሃገራዊ ዕርቅ ከምትሰርሕ ገሊጹ ነይሩ። ብኣፍ ጥራይ ኮይኑ ከይተርፍ ሻቕለተይ ክገልጽ እፈቱ። ዶብ ሰጊርኩም: ምስ እቲ ሓሳድን ቀናእን ደምፍ ህዝቢ ኤረትርያን ዝኾነ ወያነ ክትዛተዩን ክትዘራረቡን ክትለኣኹን እንዳሃቀንኩምን እንዳመደርኩምን ወስ እንዳበልኩምን: ከመይ እተን ናይ ሰላም ኣእዳውኩም ምስ ኣኣቀትኩምን መቓልስትኩምን መሳውእትኩምን ደቂ ሃገርኩም ደቂ ዓድኹም ቀረብ ጎረቤትኩምን መባልዕትኩምን መሳትይትኩምን መጠፍእትኩምን ኣህዛብ ንሰላምን ዕርቅን ኢሂን: ሚሂን: ምርድዳእን ሓቢርካ ምስራሕን ወስ ዘይብላ? ከመይ: ዛጊት: ሓርቢትኩም: ኣእዳውኩም ንሰላም: ወስ ምባል?

ኩሉና ኤረትራውያን: ድሕረባይታና ብዘየገድስ ነኣሽቱ ፍልልያትና ብዘየገድስ: እቲ መላሰ-ዓይኒ ዝኾነ ደስ ዘብል ዓይነታዊ ብዙሕነትና (diversity) ሓንጎፋይ ተቐቢልናን መሰል ኩልና ኣኸቢርናን ተሰማሚዕናን ተኸባቢርናን ተሓቓቓፍናን ኣብ ውሽጥና ንፋስ ከየእተና: ብጽኑዕ ሓድነት: እንተኸድና ኣይሓይሽን? ወላስ "ንሕና ንፈልጠልኩም! ንሕና ጥራይ ኢና ሃገራውያን! ንስኹም - ወገናውያን: ጂሃዳውያን: ሃይማኖታውያን: ዘይሃገራውያን---ወዘተርፈ---- ኢኹም!" ዝብል ኣተሓሳስባን: ገና ትምክሕታውነትን መስፍንነትን ትዕቢትን ኣላትኩም? ይቕሬታ ነዚ ከሳሲነት ዘስምዕ ቃንናይ።

ነቲ ጽቡቕ መልእኽቲ ዘራስሕን : ልኡኽ ሓሊቦ ዝገብሮን: ዘዩዲ ቅመም ኢልኩም ወሲኽክምሉ ዘለኹም ጠቐነ: ዘቕሕርን: ዘተዓዛዝብን እዩሞ ተኣረምሉ በጃኹም።

ኩለን: ብሄራት ኢልኩም ትኣምኑለንን ዘይትኣምኑለን ሕብረተሰባት ኤረትርያ ዝተጋህሰ መሰሉን ንምውሓስ ብዝማእመኡን ተኣቢብን ክውደባን ክነጥፋን መሰል ኣለውን። ንባዕልኹም 9 ቢሄር ኢልኩም: ህላዌ ክልኣት ብሄራት(ኣብ ስነፍልጠት ዝተመርኮሰ: ብሄር ዝበሃል ብሓቂ እንተሎ: ማለታይ እዩ) ዘይትፈልጡን: እሞ: መሰል ኣህዛብን ተረጊጹን ተጋሂሱን: እንዳ ተጨፍጨፋ ክነብራን ንከም ዋን ነሽን ዝመሰላ ተወሊደን

ዓብይን ከድህነት፣ክፍብ፣ አይትጸበይውን። ኩለን ውድባትን፣ ግንባራትን፣ በርገሳውያን ማሕበራትን ግን ከመይ አብ ሓይ መአዲ፣መጽዮን ቃልሰን አዕዚዘንን አስሚረንን ብሓባር ንሓባር ረብሓን ሰላምን ፍትሕን፣መሰልን ንክሰርሓ እንተትሰርሑ ክንደይ ምጸበቕ!

ምትፍናንን ምክሳስን ምውንጃልን ዘየድሊ-ጎነጻዊ -ሓድሕድ ምውድዳር፣ ክሳኡራ እምበር፣ ፋይዳ የብሉን። አየናብርን እውን።

ስለዚ ክቡራት አሕዋት፣ ለባማት ኢኹም እሞ፣ ሕሰብሉ።

ሓሳብይ ቅድሚ ምዝዛመይ፣ ገለ ርእይቶይ አብ ምፍሳስ፣ ዝኾነ ጌጋ እንተሎ ክእረም ቁርብ እየ። ነቲ በጨቕ ኢሉ ዝኾደኒ ስሚዒታዊ ዘረባታት እውን ብትሕትና ይቕሬታ እሓትት። ናይ ፊደላት ጌጋታትምስ ዝርከብ እንዳ አረምኩም ንበብዎ።

ምስ ልዑል አክብሮት

[Abdu Khalifa](#)